

# Meira tíð krevst fyri at loysa basaltgátu

## OLJULEITING

Jan Müller

Tá fyrsta feroyska útbjóðingin lat upp fyri meira enn trimum árum síðani vórðu latin 6 ára loyvi og 9 ára loyvi. Í báðum førum bundu feløgini seg til at gera kanningar av ymsum slag. Í 6 ára loyvunum bundu oljufeløgini seg eisini til at bora ávist tal av brunnnum innan 2006. Í 9 ára loyvunum bundu feløgini seg til at gera kanningar tey fyrstu 3 árin og tá gera av, um tey fóru at bora eisini.

Feløgini, sum hava 9 ára loyvi, hava havt úr at gera seinastu mánaðirnar, tí tey herfyri skuldu svara Oljumálaráðnum, hvat tey hava í kvittanum komandi árin og nær og hvar tey ætla at bora. Herálvur Joensen, aðalstjóri sigur, at tey hava havt fleiri fundir við feløgini men enn er endalig avgerð ikki tikin um, hvat feløgini fara at gera. Sosialurin skilur annars, at feløgini enn ikki hava gjørt endaliga av, um tey ætla at bora inni á basaltinum, har meginparturin av hesum loyvum finst. Tó skilst, at tey vilja sleppa at halda fram við sínum kanningum



Frá fundinum millum Oljumálaráðið og feløgini, sum hava 9 ára loyvi í Havni í vikuni.

Mynd Jan Müller

uttan her og nú at skula binda seg til nakra boring.

Oljumálaráðið vil feigið hava feløgini at halda fram við sínum virksemini á landgrunninum. Tað skilst, at Oljumálaráðið skilur væl oljufeløgini, at tey enn iki eru tilreiðar at binda seg til at bora brunnar inni á basaltinum, nú tað er neyðugt við enn fleiri kanningum, áðrenn man kann fara út og siga, nær og hvar man vil seta borin í. Váðin at fara undir at bora á basaltinum er rætt og slætt alt ov

stórur enn.

Herálvur Joensen vil ikki gera neyvar viðmerkingar nú, meðan tað er samráðingur við feløgini men viðgongur tó, at feløgini enn ikki eru komin heilt á mál við sínum kanningum. Hann er feigin um, at tey vilja halda fram við kanningunum at loysa basaltgátuna.

– Tey halda, at tað kunnu finnast oljugoymslur undir basaltinum og at feroyska økið kann vera eitt rímliga gott stað at bora eftir olju

og gassi, um man klárar at »knekkja basalttótina«. Men samtíðis er tað eisini ein ásannan av, at tað arbeiðið, sum higartil er gjørt á basaltinum ikki hevur ført til eina minking í váðanum, sum ger tey for fyrri at bora.

Oljufeløgini eru framvegis forvitin men vilja sleppa at gera fleiri kanningar. Um stóðan á Atlantsmótinum hevði verið frægari, so høvdu feløgini væl eisini verið fúsari at tikið ein váða á seg. Men feroyska samráðingarstóðan

er langt frá líka góð sum hon var fyrri tveimum árum síðani. At oljuprísir lækka ger ikki stóðuna betri. Men enn eru so fyra brunnar eftir at bora hjá felögum við seks ára loyvi. Umfram brunnurin hjá Agip, sum verður boraður í næstum.

Nú tað ikki hevur gingið eins væl og roknað varð við á Atlantsmótinum, har eitt nú BP og Shell ikki hava fingið tað burtur úr tey høvdu roknað við, so er ein móguleiki fyrri, at okkurt felag kanska vil sleppa burtur úr sínum boriforpliktisum ella broyta hesi so ella so. Tað er ikki óvanligt aðrastaðni men munurin her er so tann, at talan er um eitt spildurnýtt øki, og tí má roknast við, at feroyskir myndugleikar ikki uttan víðari fara at sleppa feløgnum undan sínum forpliktisum.

Keldur Sosialurin hevur tosað við siga, at Atlantsmótið og harvið eisini Feroyska økið eru ikki so áhuga-verd longur. Hetta framgongur eisini av úttalilsum og greinum, sum snúgva seg um oljuframtíðina í heiminum. Eitt nú stendur í bókini »The New Economy of Oil«, sum kom út í fjør, m.a.: »There is already a

long list of basins where the industry held high hopes of discovering large new sources of supply, but where dreams have disappointed: a few examples include China's Offshore and Tarim basins, Vietnam, the Atlantic Margin and the Falklands«. Vit siggja, at víst verður til Atlantsmótið, sum Feroyskar eru ein partur av, sum eitt økið, ið ikki hevur livið upp til dreymarnar. Enn. Spurningurin er so, hvussu nógv man skal leggja í hetta. Tí stórir partur av okkara øki t.d. liggur fjalt undir basalti.

Harfyri er ikki sagt, at eingin áhugi er longur fyrri økinum. Men mong av feløgini vilja heldur brúka sínar leitipengar aðrastaðni, har kostnaðurin fyrri at finna olju er nógv lægri og har man longu veit, at olja finst.

Herálvur Joensen, sum visir á, at vit mugu hava tol og visir til gongdina í so nógvum øðrum leitiokjum, sigur tó, at tað er ein spurningur vit mugu umhugsja, tá tosað verður um eitt nú loyvisumfar, um tað er nakað við skulu fara undir at fyrireika nú.

## Samráðast um 9 ára loyvini

### OLJA


Fakta/Analysa  
Jan Müller

Tann 17. august í ár ganga 9 ára loyvini á feroyska landgrunninum út. Tríggjar mánaðir áðrenn henda dag tvs. 17. april skuldu oljufeløgini, sum hava fingið 9 ára loyvi, geva Oljumálastýrinum eina frágreiðing, har tey siga frá, antin tey fara at bora ella ikki. Sosialurin skilur, at feløgini, sum hava hesi loyvi, enn ikki hava gjørt endaliga av, hvat tey ætla í smálutum. Men nú tað restar nógv í fyrri at loysa basaltknútin tvs. at kunna siggja niður gjøgnum basaltið, tykist tað sannlíkt, at feløgini fara at biðja um eina ella aðra útsæting av avgerðini um nær og hvar tey skulu bora. Talan er um trý 9 ára loyvi. Eitt hjá Statoilbólkunum og Anadarko, eitt hjá Agip og eitt hjá Anadarko. Hesi loyvini liggja øll inni á basaltinum. Harfyri er ikki sagt, at tey ikki eru áhuga-verd. Tvørturímóti hevur

verið røð framundir, at tað er nettupp inni á hesum 9 ára loyvunum tvs. vestan fyrri verandi 6 ára loyvi og inni á kantinum og uppaftr longur inni á landgrunninum, at móguleikar tykjast vera fyrri at gera fund og harvið eisini stór fund.

Trupulleikin úti á landgrunninum har verandi seks ára loyvi eru latin er tann, at ringt er at finna stød tvs. prospekt, sum hava tak tvs., sum kunnu goyma kolvetni soleiðis at hesi ikki guva ella renna burtur. Ein meting er tann, at olja er runnin vestureftir og at har eru so móguleikar fyrri, at hon kann liggja goymd. Eisini hevur verið gitt, at sjálvt basaltið kann vera eitt gott tak í oljugoymslum har.

Hetta eu so nøkur av ivamálunum, sum oljufeløgini dragast við. Hóast einki teirra vil úttala seg um henda spurningin, so skilst, at feløgini eru sinnad at halda fram heldur enn at sleppa 9 ára loyvunum. Uttaniva á vilja okkara olju-



Á kortinum siggja vit tey trý 9 ára loyvini, sum latin eru inni á basaltinum fyrri vestan. Teir tríggir operatorarnir eru Statoil, Anadarko og Agip

myndugleikar helst hava, at feløgini longu nú binda seg til at bora brunnar inni á basaltinum, men soleingi tey ikki meta seg hava nógv nýva vitan um undir-

grundina har til tess at seta á, so er tað helst týðningarmikið fyrri oljuyndugleikarnar her, at feløgini ikki sleppa endanum men halda fram. Tí kann roknað vit, at

tey fáa ein longri enda og halda fram við kanningararbeiðinum, sum m.a. fevnir um at finna nýggjar útvegir fyrri at siggja niður gjøgnum basaltið.

Í farnu viku var fundur í Havni millum umboð fyrri Oljumálaráðið og feløgini, sum hava 9 ára loyvi.